


**23 APRILIE**

**ACATISTUL  
SF. MARE  
MUCENIC  
GHEORGHE  
DE LA  
CAPADOCIA  
  
ACATISTIER-GR**



СТЫЙ

ГЕ  
ОР  
ГИЙ

ПОБЕДО  
НОСЕ  
ЦЪ



## ΧΑΙΡΕΤΙΣΜΟΙ ΤΟΥ ΑΓΙΟΥ ΜΕΓΑΛΟΜΑΡΤΥΡΟΣ ΓΕΩΡΓΙΟΥ

*Κοντάκιον.*

*Ἦχος πλ. δ'. Τῆ ὑπερμάχῳ*

**Ω**ς τοῦ Χριστοῦ Μεγαλομάρτυρα παμμέγιστον,  
καὶ τῆς Παρθένου κατὰ πάντα φίλον γνήσιον,  
ἀνυμνοῦμέν σε, Γεώργιε Στρατηλάτα.  
ἀλλ' ὡς ἔχων ἐξ Αὐτῆς τοῦ Ὁρους ἅπασαν  
προστασίαν καὶ ἡμᾶς ἀεὶ περίσωζε  
τοὺς βοῶντας σοι· Χαίροις Μάρτυς Γεώργιε.

**Α**γγελοι σους ἀγῶνας καὶ τοὺς ἄθλους ἰδόντες,  
ἐθαύμασαν Γεώργιε Μάρτυς· (γ') ἄνθρωποι δὲ  
καὶ τῶν Ἀσωμάτων Τάγματα, σὲ νικητὴν συνέχαιρον·  
καὶ ἔκθαμβος ὁ Μιχαὴλ Ἀρχάγγελος  
πρὸς σὲ κραυγάζει ταῦτα·

Χαῖρε, ὁ μείζων ἐν ἀθλοφόροις·

χαῖρε, ὁ μέγας ἐν τοῖς ἀνθρώποις.

Χαῖρε, Καππαδόκων τὸ ἄνθος τὸ εὖοσμον·

χαῖρε, Παλαιστίνης τὸ κλέος τὸ ἔνθεον.

Χαῖρε, Μάρτυς καὶ υἱὸς Μάρτυρος χριστιανοῦ πατρός·

χαῖρε, οὗ τῷ τάφῳ ὤρκισε μήτηρ σου Χριστῷ μείναι πιστός.

Χαῖρε, ὅτι τῷ κάλλει ὡς Ἀρχάγγελος ὠφθης·

χαῖρε, ὅτι ἐν ἵππῳ ἀστραπή καθωράθης.  
Χαῖρε, στρατοῦ τὸ ἕξοχον θέαμα·  
χαῖρε, λαοῦ θρῦλος καὶ ἴνδαλμα.  
Χαῖρε, Θεὸν ὁ δοξάσας καὶ Πλάστην·  
χαῖρε, ὑπέρτερος πάντων ἐν πᾶσι·

**Χαῖρε, Μάρτυς Γεώργιε.**

**Β**λέπων σε στρατευθέντα, ὁ δεινὸς Αὐτοκράτωρ,  
ἀξίωμα χαρίζει σοι μέγα, ὀπλίτα Γεώργιε· μὴ εἰδῶς  
Χριστοῦ πιστόν σε ὁ ἄπιστος, Χιλίαρχον, ἐν τῷ στρα-  
τῷ σὲ ἔθετο, τὸν ψάλλοντα τῇ Τριάδι·

**Ἄλληλούϊα.**

**Γ**νώσιν ἔχων εὐθειάν, ὁ σοφὸς πρὸς τὰ θεῖα, ἐγένετο  
γνωστὸς ἐν γῆ πάσῃ· καὶ τὴν τῶν Λασσαίων πόλιν  
ἔφιππος διελθὼν, τερατώδη δράκοντα ἀπέκτεινε  
ὁ πάγκαλος, διὸ καὶ παρ' ἡμῶν ἀκούει·

Χαῖρε, Ῥωμαίων στρατοῦ στρατάρχα·  
χαῖρε, ἀδικουμένων μέγιστε προστάτα.  
Χαῖρε, τῆς ἀνδρείας τὸ ἔμψυχον ἄγαλμα·  
χαῖρε, τῆς ἀγνείας τὸ ἕξοχον ἄρωμα.  
Χαῖρε, ὅτι διεσπάραξας δράκοντα τὸν φοβερόν·  
χαῖρε, ὅτι φήμην δέδωκας ἥρωος παντὶ λαῷ.  
Χαῖρε, ὃς ἐλυτρώσω βασιλίδα θανάτου·  
χαῖρε, ὃς ἀπεσπάσω τὸν λαὸν ἐκ βαράθρου.  
Χαῖρε, πηγὴν ὁ βλύσας τῷ λόγῳ σου·  
χαῖρε, τὴν γῆν πληρώσας θαυμάτων σου.  
Χαῖρε, πτωχοῖς τὸν σὸν πλοῦτον σκορπίσας·  
χαῖρε, Ἐδὲμ θησαυροὺς ὁ συνάξας·

**Χαῖρε, Μάρτυς Γεώργιε.**

**Δ**ύναμις τοῦ Ὑψίστου, δυνατὸν κατὰ πάντα, Γεώργιε ἔδειξέ σε, Μάρτυς· καταφρονῶν γὰρ τιμῶν βασιλέως, αὐτοῦ τὴν ἀθείαν ἤλεγξας, καὶ τὸν Χριστὸν Θεὸν ἐκήρυξας, μεγαλοφώνως κράζων·

Ἄλληλούϊα.

**Ε**ῖφιππος ἐν πολέμοις, νίκης τρόπαια φέρεις, διὸ Τροπαιοφόρος ἐκλήθης· ἐν εἰρκτῇ δὲ κατ' ὄναρ Χριστός, φίλημά σοι δέδωκε στεφανώσας σε· δηλητήρια δὲ πίων καὶ μεΐνας ἀβλαβῆς ἀκούεις παρ' ἡμῶν τοιαῦτα·

Χαῖρε, Γεώργιε ἀθλοφόρε·

χαῖρε, ἀήττητε τροπαιοφόρε.

Χαῖρε, τῶν Μαρτύρων ὁ πρῶτος καὶ μέγιστος·

χαῖρε, νικητῆς κατὰ πάντων θεόστεπτος.

Χαῖρε, ὅτι τρώσεις ἔφηρες σὺ ἐν ὄλῃ σου σαρκί·

χαῖρε, ὅτι ἐνεκλείσθης ἐν ζοφώδει φυλακῇ.

Χαῖρε, ὅτι ἐτέρφθης τῇ Δεσπότου ἐμφανίσει·

χαῖρε, ὅτι ἐδέχθης χάριν τῇ Αὐτοῦ κατασπάσει.

Χαῖρε, ἐγγὺς Χριστοῦ ὁ ἰστάμενος·

χαῖρε, Αὐτοῦ τὸ θάρρος δεξάμενος.

Χαῖρε, δι' Ὄν τὰς κολάσεις ὑπέστης·

χαῖρε, πρὸς Ὄν ἐπ' ἐλπίδι μετέστης·

Χαῖρε, Μάρτυς Γεώργιε.

**Ζ**έων τοῦ Θεοῦ πόθου, ὡσπερ λέων, ὁ Μάρτυς, πρὸς τοὺς ἀγῶνας ὥρμησεν μόνος· ἐκακουχήθη γὰρ ἐν δίψῃ καὶ λιμῷ, καὶ ἐπὶ ξύλῳ τοῖς ποσὶ κατεπιέσθη, καὶ πόνους ὑπομένων τρομερούς, ἐβόα οὕτως·

Ἄλληλούϊα.

**Η**νεγκας τὴν φρικώδη, τοῦ τροχοῦ κακουχίαν, καὶ ὅλος σὺ μία πληγὴ ἔστης, ὦ Γεώργιε, τοῖς ὀρώσι σε· ἀλλ' ὁ θεῖος Ἄγγελος λύσας τῶν δεσμῶν σὲ ὑγιῆ καὶ ὠραιότατον ὡς πρὶν ἔδειξεν τοῖς βοῶσι·

Χαῖρε, δαρθεὶς βουνεῦροις τὸ σῶμα·

χαῖρε, τυφθεὶς κοντῶ τὴν γαστέρα.

Χαῖρε, ὁ τροχοῦ ὑποστάς τὴν δυσχέρειαν·

χαῖρε, ὁ Θεοῦ ἐκδεξάμενος πρόνοιαν.

Χαῖρε, ἐν ἀσβέστου λάκκῳ ἐμβληθεὶς τῷ φλογερῷ·

χαῖρε, ἀβλαβὴς ὁ μείνας ἐνδυσάμενος Χριστόν.

Χαῖρε, ὁ ὑπομείνας σιδηρᾶς τε κρηπίδας·

χαῖρε, ὁ βηματίσας σὺν αὐταῖς ὡσπερ γίγας.

Χαῖρε, αὐτὰς ποσὶ περιθέμενος·

χαῖρε, αὐτῶν τοὺς ἦλους δεξάμενος.

Χαῖρε, πληγὰς παντὶ τῷ σώματι ὁ ἐσχηκώς·

χαῖρε, τῷ Θεῷ τὸν ὕμνον καὶ τὸ αἷμα σου προσενεγκών·

### Χαῖρε, Μάρτυς Γεώργιε.

**Θ**έλων αὐτόκλητος ἦλθον, καὶ θνήσκω ὑπὲρ Χριστοῦ προθύμως ἐκραύγαζε τοῖς παρανόμοις ὁ γενναῖος ὀπλίτης· σῶμα μου ὃ παρέδωκα τῷ Ἰησοῦ, ὅλον μεληδὸν κατακόψατε, νικᾷ γὰρ Χριστοῦ ὁ πόθος τῆς σαρκὸς τὸν πόνον ἐν τῷ ψάλλειν οὕτως·

### Ἄλληλούϊα.

**Ι**ᾶδον οἱ παρεστῶτες, θεοδώρητον θαῦμα, γενόμενον διὰ σοῦ ἀθλοφόρε· εἶδον ζωθέντα νεκρόν, ὃν μετὰ ταφήν, καὶ χρονίαν ἐν μνήματι κατάθεσιν, θανόντα πρὸ Χριστοῦ, ἀνέστησας ἀκούων παρὰ πάντων οὕτως·

Χαῖρε, τὸν ἄρχοντα ἄδου, νικήσας·

χαῖρε, νεκρὸν εὐχὴ ἀναστήσας.

Χαῖρε, οὗτος γὰρ τὸν Χριστὸν Θεὸν ἐκήρυξε·  
χαῖρε, ὅτι καὶ αὐθις πεσὼν προσεκύνησε.  
Χαῖρε, ὅτι σὺ ἀπέδειξας τὴν ἀνάστασιν νεκρῶν·  
χαῖρε, ὁ τὸ δεσμωτήριον διδασκῆριον ποιῶν.  
Χαῖρε, ὅτι καὶ λίθον δέχεταιί σου τὸ στῆθος·  
χαῖρε, ὅτι βασάνων ὑπομένεις τὸ πλῆθος.  
Χαῖρε, δι' οὗ Χριστὸς συνδοξάζεται·  
χαῖρε, δι' οὗ ἐχθρὸς μυκτηρίζεται.  
Χαῖρε, Γεώργιε τὴν γῆν ὁ οὐρανῶσας·  
χαῖρε, τὰ οὐράνια ἄθλοις σου ὁ ἐκθαμβῶσας·

**Χαῖρε, Μάρτυς Γεώργιε.**

**Κ**άτω, τοὺς εἰς τὰ ἄνω τοῦ βωμοῦ ἰσταμένους θεούς,  
τοὺς μὴ θεούς, διὰ λόγου συνέτριψας· εἷς μόνος  
Θεὸς ἐστὶν ὁ Χριστός, τοῦ ἐν τῷ εἰδώλῳ δαίμονος  
ὁμολογοῦντος μὲν, ἀλλὰ μηδέποτε βοῶντος οὕτως·

**Ἄλληλούϊα.**

**Λ**έλυται ὁ Διοκλητιανὸς τῆς ἐλπίδος, καὶ δίδωσι κατὰ  
τοῦ ἀγίου, καὶ αὐτῆς τῆς βασιλίσης Ἀλεξάνδρας,  
θανάτου τὴν ἀπόφασιν· καὶ νῦν ὁ μέγας τοῦ Χριστοῦ  
πρωταθλητής, δέχεται χαίρων καὶ ἡμῶν τὸν ὕμνον, ἀνα-  
βοῶντων πόθῳ·

Χαῖρε, Γεώργιε χριστομάρτυς·  
χαῖρε, σὺν τῇ Ἀλεξάνδρᾳ αὐθις.  
Χαῖρε, βασιλέα ἐλέγξας τὸν ἄθεον·  
χαῖρε, βασιλίδος ὁ δείξας τὸ φιλόθεον.  
Χαῖρε, ὅτι ξίφος ἔκοψεν σὴν ὠραίαν κεφαλὴν·  
χαῖρε, ὅτι στέφος εἵληφας ἄφθαρτον ἐν οὐρανοῖς.  
Χαῖρε, ὅτι τὸ σῶμα σου καταλέλοιπας ἐν γῆ·  
χαῖρε, ὅτι τὸ πνεῦμα σου ἔδωκας Θεοῦ χειρὶ.

Χαῖρε, δι' ὃ οἰκεῖς τὰ οὐράνια·  
χαῖρε, δι' ὃ φρουρεῖς τὰ ἐπίγεια.  
Χαῖρε, δι' οὗ ἐκ κινδύνων λυτρούμεθα·  
χαῖρε, δι' οὗ εὐφροσύνης πληρούμεθα·

Χαῖρε, Μάρτυς Γεώργιε.

**Μ**έγαν σοι ὠκοδόμησε ναόν, Κωνσταντῖνος ὁ Μέγας,  
τῷ σῷ τάφῳ ἐν Λύδδᾳ· ἐν ᾧ κατετέθη θεία χάριτι,  
ἡ σῆ ἀγία σορός, πρὸς ὃν ἐνατενίζοντες, λατρείαν νῦν  
προσφέρομεν Θεῷ καὶ ὕμνον, τὸν χερουβικόν·

Ἑλληλούϊα.

**Ν**ῦν, πανένδοξε Μάρτυς, ἡ λαμπρὰ ἑορτὴ σου, δις  
τοῦ ἔτους τελεῖται, στρατάρχα· ἐν αἷς, ἄρχοντες,  
λαὸς καὶ ἅπασαι φυλαὶ τῆς γῆς, προστρέχοντες τοῖς  
σοῖς ναοῖς, βοῶσιν ἐν ἀγαλλιάσει οὕτως·

Χαῖρε, λαμπρὸν τῆς χάριτος ἔαρ·  
χαῖρε, θνητῶν ἀθάνατον νέκταρ.  
Χαῖρε, Ἑκκλησίας δόξα καὶ θρίαμβος·  
χαῖρε, εὐσεβῶν βασιλέων ὑπέρμαχος.  
Χαῖρε, ὅτι τῇ κοιμήσει σου ἔαρ χαίρει καὶ σκιρτᾷ·  
χαῖρε, ὅτι τὴν μετάθεσιν τοῦ σκήνους σου χειμῶν ὄρᾳ.  
Χαῖρε, ὁ ἀγιάζων τὴν περίοδον πᾶσαν·  
χαῖρε, ὁ καταυγάζων τὴν περίγειον πᾶσαν.  
Χαῖρε, δι' οὗ σκιρτῶσι φιλεόρτοι·  
χαῖρε, ἐν ᾧ θρηνοῦσιν οἱ δαίμονες.  
Χαῖρε, χαρᾶς ὁ τρυφῶν οὐρανίου·  
χαῖρε, ἡμᾶς ὁ πληρῶν παντὸς θείου·

Χαῖρε, Μάρτυς Γεώργιε.

**Ἔ**να σου Μάρτυς φαίνει, τὰ τεράστια πάντα, Γεώργιε, καὶ λίαν φρικώδη· τὸν γὰρ δαίμονα προστάξει σου δεσμοῖς κρατεῖς ἀμετάθετον, ταπεινώσας τὸν ὑπερήφανον, τὸν μὴ ταπεινούμενον καὶ τῷ Θεῷ κραυγάζειν οὕτως·

### Ἄλληλούϊα.

**Ο**ῦλος ἀπενεκρώθη, ὁ τὸ τόξον εὐθύνας, τοῦ βλάψαι τὴν εἰκόνα σου, Μάρτυς, ἐν τῷ ναῷ σου Σαρακηνός, οὗ τὸ βέλος πρὸς ἑαυτὸν ἐπέστρεψεν· σὺ δὲ τοῦτον ἀνέστησας, φρικτῷ θαύματι, σοὶ βοῶντα·

Χαῖρε, ναοῦ σου ἡ εὐκοσμία·

χαῖρε, στρατοῦ σου ἡ πανοπλία.

Χαῖρε, τῶν ἀπίστων τὸ τραῦμα Γεώργιε·

χαῖρε, τῶν πιστῶν τὸ θαῦμα μυριόνικε.

Χαῖρε, ὅτι πανταχοῦ ἠγέρθη σοι σεβάσμιος ναός·

χαῖρε, ὅτι σὴ σεπτὴ εἰκὼν ὑπάρχει ἐν παντὶ Θεοῦ ναῷ.

Χαῖρε, τὸν φονευθέντα ἀσεβῆ ὁ ἀναστήσας·

χαῖρε, ὁ τὸν δυσσεβοῦντα Μάρτυρα Χριστοῦ ποιήσας.

Χαῖρε, ὁ δούς τῷ μὲν ἀναζώωσιν·

χαῖρε, ὁ δούς τῷ δὲ τὴν συγχώρησιν.

Χαῖρε, ὁ ὁμοιάζων τῇ ψυχῇ σου Ἄγγελοις·

χαῖρε, ὁ ὑπερβάλλων τοὺς πολλοὺς ἐν τῷ κάλλει·

### Χαῖρε, Μάρτυς Γεώργιε.

**Π**ᾶσα τάξις Ἄγγέλων, καὶ πιστῶν Ὁρθοδόξων, δοξάζει σε καὶ ἀπίστων, Μάρτυς· καὶ τὰ σὰ θαυμάσια σοφέ, καὶ τὴν πρὸς Θεὸν παρρησίαν βλέπουσα, βοᾷ ἐν παντὶ τόπῳ πρὸς Αὐτὸν καὶ μετὰ σοῦ ἀπαύστως·

### Ἄλληλούϊα.

**Ρ**ῦσαι, παντὸς κινδύνου, τοὺς ἡμᾶς σὲ καλοῦντας, καὶ δέχου τὰς ἡμῶν ἰκεσίας, ὡς ἐδέξω τῶν ἀπανταχοῦ τῆς Οἰκουμένης ἐν αἰχμαλωσίᾳ, θρήνους καὶ δάκρυα, οὓς ὡς συμπαθῆς ἠλευθέρωσας, ἀκούων παρὰ πάντων οὕτως·

Χαῖρε, ὁ Ἄγγελος ἐν ἀνθρώποις·

χαῖρε, ὁ ἔνυλος ἐν Ἀγγέλοις.

Χαῖρε, ὁ κατορθώσας τελειότητος μέτρον·

χαῖρε, ὁ ἐπιφθάσας ἀγιότητος ὕψος.

Χαῖρε, ὅτι πολλοὺς ἔσωσας αἰχμαλώτους ἀθλητᾶ·

χαῖρε, ὅτι τούτους ἔπλησας τῆς ἐνθέου σου χαρᾶς.

Χαῖρε, ὁ θριαμβεύσας κατ' ἐχθρῶν ἐν πολέμοις·

χαῖρε, ὁ ταπεινώσας τὸν ἐχθρὸν θείοις ἔργοις.

Χαῖρε, ὁ ἐν πολέμου τῇ τέχνῃ ἀνίκητος·

χαῖρε, ὁ ἐν πᾶσι τοῖς ἄθλοις ἀκαταγώνιστος.

Χαῖρε, ἐλπίς καὶ χαρὰ αἰχμαλώτων·

χαῖρε, ἰσχὺς καὶ στοργὴ ἀδυνάτων·

### Χαῖρε, Μάρτυς Γεώργιε.

**Σ**ῶσον, Θεέ μου σοὺς δούλους, δι' ἐμοῦ, τοὺς τιμῶντάς με, ὁ Μάρτυς Γεώργιος κράζει· καὶ ὡς Ἄγγελος, ὡς ἀστραπὴ ἐν ἵππῳ λευκῷ, διατρέχων γῆν καὶ οὐρανοὺς, προφθάνει πάντα πανταχοῦ, κραυγάζων ἐν θριάμβῳ οὕτως·

### Ἄλληλουῖα.

**Τ**έρπεται ὁ ναὸς σου, ὁ σεπτὸς τῇ σῆ δόξῃ, θαυμάτων τε δεικνύμενος κρήνη· οὐκ ἔστιν γὰρ οὐ γῆ οὐδὲ θάλασσα, οὐ πόλις οὐκ ἔρημος, ἔνθα σῶν θαυμάτων οἱ κρουνοί, οὐχ ὑπερβλύζουσι τοῖς ἐκβοῶσι μετὰ δέους ταῦτα·

Χαῖρε, τὸ ἄστρον τῆς ἐκκλησίας·

χαῖρε, τὸ ἄνθος ἀθανασίας.

Χαίρε, ποταμὸς τῶν θαυμάτων ἀένναος·  
χαίρε, ἰατρὸς τῶν νοσούντων ὁ εὖσπλαγχνος.  
Χαίρε, σώματος ὠραιότατου ὑπεριδῶν ὄντως ἀγνέ·  
χαίρε, ψυχῆς σου ἀθανάτου ἐπιμελησάμενος σοφέ.  
Χαίρε, ὑπερασπίζων τοὺς πιστοὺς ἐν ἀνάγκαις·  
χαίρε, ὁ ἐκφοβίζων τοὺς ἀπίστους πολλάκις.  
Χαίρε, ὁ προκρίνας τῆς ζωῆς ὑπὲρ Χριστοῦ τίμιον θάνατον·  
χαίρε, ὁ κερδίσας δόξαν τὴν παρ' Αὐτοῦ τὴν ἀθάνατον.  
Χαίρε, τὸ βλέπειν τοῖς τυφλοῖς ὁ χαρίζων·  
χαίρε, τοῖς νοσοῦσιν θείαν ἴασιν δίδων·

### Χαίρε, Μάρτυς Γεώργιε.

**Υ**μνος μέγας σοι πρέπει, τῷ κοινῷ εὐεργέτη, Γεώργιε,  
τοῦ κόσμου προστάτα· σὺ γὰρ οὐ λείπεις φρουρεῖν καὶ  
σκέπειν ἐκ παντοίων κινδύνων καὶ θλίψεων, τοὺς σὲ πο-  
θοῦντας Ἁγιε, καὶ ἄδοντας ἐν τῷ ναῷ σου οὕτως·

### Ἀλληλούϊα.

**Φ**έροντες Μάρτυς νῦν ἄνθη τῇ θαυματουργῷ σου  
εἰκόνι, θερμῶς εὐχαριστοῦμεν σοι πάντες· καὶ ἐν  
μέν τῷ θείῳ σου ναῷ, ὑμνοῦμεν τὴν σὴν δόξαν θεο-  
δόξαστε, ἐν δὲ τῇ μνήμῃ Μάρτυς τῶν θαυμάτων σου,  
θάμβει βοῶμεν οὕτως·

Χαίρε, ὁ πρόμαχος ὄρους Ἁθω·  
χαίρε, ἀεὶρροος κρήνη θαυμάτων.  
Χαίρε, τοῦ στρατοῦ σου ὁ μέγας ταξίαρχος·  
χαίρε, τοῦ λαοῦ σου ὁ θεῖος εἰρήναρχος.  
Χαίρε, ὁ ἐν εὐγενεῖα γένους σου διακριθεῖς·  
χαίρε, τῆς μονῆς Ζωγράφου ἐν τῷ Ἁθῷ ὁ λαμπτήρ.  
Χαίρε, ὁ θαυμαστώσας σου ἁγίαν εἰκόνα·  
χαίρε, ὁ ἀποστείλας μοναχοῖς δῶρον μέγα.

Χαῖρε, ὁ δοὺς ἡμῖν ῥῶσιν σώματός τε καὶ ψυχῆς·  
χαῖρε, ὁ δοὺς ἡμῖν γνῶσιν ἔνθεον καὶ θαυμαστήν.  
Χαῖρε, τοὺς πάσχοντας Μάρτυς ὁ προφθάνων·  
χαῖρε, πρεσβείαν Θεῷ ὁ προσάγων·

### Χαῖρε, Μάρτυς Γεώργιε.

**Χ**άριν θείαν πλουτήσας, ὦ Γεώργιε μάκαρ, ὁ μέγιστος ἡμῶν ἀντιλήπτωρ, Χριστῷ πρέσβευε ὑπὲρ ἡμῶν, τῶν προσκυνούντων οἶκον σου σεπτὸν Ἅγιε, ποιεῖν Αὐτοῦ τὸ θέλημα ἐν φόβῳ πάντοτε, ἵνα κράξωμεν οὕτως·

### Ἀλληλούϊα.

**Υ**άλλοντές σου τὸν ὕμνον, ἐν ἀγίῳ ναῷ σου, Γεώργιε, βοῶμέν σοι πάντες· τῷ Θεῷ μὴ παύση τοῦ αἰτεῖν τῶν πταισμάτων ἄφεσιν, μετάνοιαν, εἰρήνην τε σοῖς δούλους, τοῖς βοῶσι σοι, μεγαλομάρτυς·

Χαῖρε, ὁ ἄρχων Καππαδοκίας·

χαῖρε, ὁ μύστης τῆς θεαρχίας.

Χαῖρε, τῶν ἐν Ἄθῳ μονῶν προϊστάμενος·

χαῖρε, τῶν ἐν Θλίψει ἀεὶ παριστάμενος.

Χαῖρε, ἄνω σὺν Δημητρίῳ παραστάτης τοῦ Χριστοῦ·

χαῖρε, κάτω τῶν δυνάμεων ὁ προστάτης τοῦ στρατοῦ.

Χαῖρε, ὑπὲρ τῶν ὄλων τῷ Θεῷ ἱκετεύων·

χαῖρε, ὁ τῶν σῶν δούλων ἐκτενῶς προστατεύων.

Χαῖρε, ἀγίων ὁ προσφιλέστερος·

χαῖρε, Μαρτύρων ὁ ἐνδοξότερος.

Χαῖρε, τῶν στρατευομένων ὁ γενναῖος προστάτης·

χαῖρε, φωτὸς τρισηλίου ὁ ἐνθεώτατος λάτρης·

### Χαῖρε, Μάρτυς Γεώργιε.

**Ω** Ἐγώργιε Μάρτυς, πρωτοστράτηγε τοῦ Βασιλέως Χριστοῦ καὶ δόξα στρατοῦ σου· (γ') προσδεξάμενος τὴν προσφορὰν ἡμῶν, ἐκ παντοίων ῥῦσαι κινδύνων τοὺς ὑμνοῦντάς σε καὶ ἐκ πάσης ἀνομίας, τοὺς Θεῷ βοῶντας·

Ἄλληλούϊα.

*Καὶ πάλι τὸ Κοντάκιον.*

